



Aktuallaşdırılmışdır: Noyabr 2018

Avropa İttifaqının „Fərdi Məlumatların Mühafizəsinə dair Əsas Qaydalar“ın (2016/679) 13-cü və 14-cü maddələrinə əsasən məlumat

1. Mənim fərdi məlumatlarımla işlənməsi üçün kim cavabdehdir və məlumatların qorunması üçün səlahiyyətli şəxs kimdir?

Məlumatların işlənməsi üçün Almaniya Federativ Respublikasının Səfirliyi
ISR Plaza, 69 Nizami küç.

1005 Bakı,
Azərbaycan

visa@baku.diplo.de

Tel: +994 12-4654100

və Almaniyanın Xarici İşlər Nazirliyidir (poçt ünvanı: Auswärtiges Amt, D-11013 Berlin).
Almaniyanın Xarici İşlər Nazirliyinin məlumatların mühafizəsi üzrə müvəkkil ilə aşağıdakı
ünvan vasitəsilə əlaqə saxlamaq olar:

Werderscher Markt 1

D-10117 Berlin

Email: dsb-r@auswaertiges-amt.de

Tel.: + 49 30 5000 2711

Fax: + 49 30 5000 5 1733

2. Mən viza üçün müraciət edərkən səfirlik hansı məlumatlardan istifadə edir və bu məlumatlar haradan əldə olunur?

İşlənmə prosesi üçün istifadə olunan fərdi məlumatlar kateqoriyasına viza üçün ərizə-anketdə cavablandırılması tələb olunan məlumatlar aiddir. Buraya bir qayda olaraq soyad, doğum soyadı, ad, təvəllüd, doğum yeri, şəhər və ölkə göstərilməklə, cinsi mənsubiyyət, vətəndaşlıq(lar), Sizin ailə vəziyyətiniz, hazırkı yaşayış ünvanı, telefon nömrəsi, email ünvanı, peşə fəaliyyəti, pasportunuza dair məlumatlar (sənədin növü, seriya nömrəsi, verildiyi ölkə və idarə, verildiyi tarix, etibarlılıq müddəti), rəngli fotosəkil və barmaq izləri. Yuxarıda qeyd olunan məlumatlar kateqoriyası viza rəsmiləşdirilməsi prosedurunda Sizin tərəfinizdən verilən məlumatlardan ibarətdir.

3. Viza üçün müraciət etmək üçün mənim hər hansı bir şəxsin adına dəvətnamə verdiyim təqdirdə Səfirlik hansı məlumatlardan istifadə edir və bu məlumatlar haradan əldə olunur?

İşlənmə prosesi üçün istifadə olunan fərdi məlumatlar kateqoriyasına viza üçün ərizə-anketdə dəvət edən şəxsə dair cavablandırılması tələb olunan məlumatlar aiddir.

Buraya xüsusilə Sizin soyadınız və adınız, ünvanınız, faks nömrəniz və email ünvanınız aiddir. Yuxarıda qeyd olunan məlumatlar kateqoriyası Sizin dəvətnamənizdə olan və viza rəsmiləşdirilməsi prosedurunda ərizəçi tərəfindən verilən məlumatlardan ibarətdir.

4. Niyə mənim fərdi məlumatlarım toplanılır və bunun edilmədiyi təqdirdə nə baş verir?

Sizin fərdi məlumatlarınız viza rəsmiləşdirilməsi prosesinin qaydalara uyğun həyata keçirilməsi üçün və qanun tərəfindən tələb olunduğu üçün toplanılır.

Əgər Siz viza üçün ərizə ilə müraciət edirsinizsə, Siz Yaşamaq haqqında qanunun §82-ci maddəsinə əsasən ərizənizin işlənməsi üçün zəruri olan məlumatları bildirməli və bu prosesə

dair vacib ifadələr verməlisiniz. Əgər Sizin məlumatlarınız bildirilmirsə ola bilər ki, Sizin ərizə ilə müraciətinizə viza rüsumu saxlanılmaqla imtina cavabı verilə bilər.

5. Hansı məqsədlər üçün və hansı hüquqi əsasla mənim fərdi məlumatlarım işlənir?

Sizin fərdi məlumatlarınız işlənməsi yalnız viza rəsmiləşdirməsi prosedurunun qaydalara uyğun həyata keçirilməsinə xidmət edir. Hüquqi əsaslar aşağıdakılardır:

767/2008 sayılı Nizamnaməyə əsaslanan Avropa İttifaqı Nizamnaməsinin (2016/679 (DS-GVO)) 6-cı maddəsi, 1“c“, „e“ və 2 bəndləri, 810/2009 sayılı Nizamnamə (Visa Kodeksi) əlavələr ilə birlikdə, „Yaşamaq haqqında Qanunun“ 69-cu və 72a ff maddələri, habelə „Xarici Vətəndaşların Mərkəzi Qeydiyyat Sistemi“ üzrə Qanunun icra Qaydaları(AZRG-DV), Viza-xəbərdarlıq məlumat bankı, digər xüsusi qaydalar yaxud Fərdi Məlumatların Mühafizəsi haqqında Qanunun 3-cü maddəsi (BDSG 2018).

6. Mənim məlumatlarım hansı müddət istifadə olunacaqdır?

Sizin məlumatlarınız viza proseduru üçün artıq gərəksiz olan kimi dərhal silinəcəkdir. Bir qayda olaraq məlumatlar viza proseduru bitməsindən iki il sonra, ən gec isə viza ərizəsinə dair qərar qəbul edildikdən 5 il sonra silinir.

7. Mənim fərdi məlumatlarımı kim əldə edir?

Sizin fərdi məlumatlarınız yalnız viza prosedurunun qanuna müvafiq aparılması üçün tələb olunduğu təqdirdə üçüncü tərəfə bildirilir. Prosedur çərçivəsində ola bilər ki, Sizin şəxsi məlumatlarınız müvafiq cavabdeh alman daxili idarələrinə, digər Şengen üzv dövlətlərinin cavabdeh viza idarələrinə və ya Sizin yaşadığınız yerin idarələrinə bildirilsin. Kənar servis xidmətinə viza prosedurunun ayrı-ayrı mərhələlərini həyata keçirmək tapşırığı verildiyi təqdirdə Sizin fərdi məlumatlarınız prosedurun həyata keçirilməsi üçün tələb olunarsa həmin servis xidmətinə verilə yaxud onun tərəfindən toplanıla bilər. Avropa İttifaqından kənar məlumatın ötürülməsi yalnız „DS-GVO“ Nizamnaməsinin 5-ci fəsilinə uyğun olduğu təqdirdə baş tuta bilər.

8. Zərər çəkən tərəf kimi fərdi məlumatların mühafizə hüquqlarının hansından istifadə edə bilərsiniz?

Siz yuxarıda qeyd olunan məsul tərəfdən özünüzdə dair şəxsi məlumatların verilməsini tələb edə bilərsiniz. Müəyyən şərtlər altında Siz bundan başqa öz fərdi məlumatlarınızın düzəldilməsini, silinməsinə və ya fərdi məlumatlarınızdan istifadəyə məhdudiyət qoyulmasını tələb edə bilərsiniz. Bundan başqa müəyyən şərtlər altında Siz fərdi məlumatlarınızın işlənməsinə etiraz edə bilərsiniz.

9. Mən haraya şikayət edə bilərsiniz?

Siz fərdi məlumatların işlədilməsinə dair məlumatların mühafizəsi üzrə nüfuzlu orqanlara, məsələn, yaşayış yerinizin, iş yerinizin və ya məlumatların mühafizəsinin pozulduğu iddia edilən yerdən şikayət vermək hüququna maliksiniz.